

ओवाळू आरती । शिवसांबे । त्रिगुण रुपी रंभे ।  
नांदुरीगड नांदे । जगदंबे । जय हो जय श्री अंबे ।  
ओवाळू आरती .....॥ धृ ॥

अष्टोत्तर शत । तीर्थेही । निर्मिले हो आई ।  
नवनाथासी हो । कलीयुगी । शाबरी विद्या देई ।  
जडमुढ ताराया । बसली हो । भक्ति प्रेमा लावी ।  
गजमुखी हेरंबे । जगदंबे । जय हो जय श्री अंबे ।  
ओवाळू आरती .....॥ १ ॥

सन्मुख पूर्वसी । बैसले । मार्कंडेय मुनी ।  
सप्तशतीच्या । पाठाच्या । परीसे मधुर ध्वनी ।  
शिवालय तीर्थी । स्नानासी । करितो देव मुनी ।  
दुर्गे मुळरंभे । जगदंबे । जय हो जय श्री अंबे ।  
ओवाळू आरती .....॥ २ ॥

पर्वत शिखरी । ध्वजाही । चैत्री कोजागीरी ।  
हिरवी पैठणी । नेसली । बहु अलंकारी ।  
नथ सज्याची । नाशिकी । सरगळसरी ।  
बहुरंगी रंगे । जगदंबे । जय हो जय श्री अंबे ।  
ओवाळू आरती .....॥ ३ ॥

गणेश तीर्थी । गणपती । आश्रम गायत्री ।  
सिद्धेश्वर शिखरी । नांदती । शंकर पार्वती ।  
दर्शन घेता हो । आनंद । भक्त हो नाचती ।  
उदो उदय । जगदंबे । जय हो जय श्री अंबे ।  
ओवाळू आरती .....॥ ४ ॥

महिषा मर्दुनी । पार्वती । अनादी भगवती ।  
नकळे महिमा । वेदांती । आम्ही मुढमती ।  
आरती ओवाळी । निवृत्ती । स्वरुपी सोहंस्थिती ।  
लो लो लागला । जगदंबे । जय हो जय श्री अंबे ।  
ओवाळू आरती .....॥ ५ ॥